

उत्तरांचल शासन
कार्मिक विभाग

अधिसूचना
प्रकीर्ण

31 जुलाई, 2003 ई०

संख्या 1097/एक-2/2003-संविधान के अनुच्छेद 309 के परन्तुक द्वारा प्रदत्त शक्ति का प्रयोग करके विभिन्न अभियन्त्रण विभागों में विभागीय सेवा नियमावलियों में अवर अभियन्ताओं की सीधी भर्ती की प्रक्रिया एवं आयु सम्बन्धी प्रावधानों और उस विषय पर समस्त वर्तमान नियमों एवं आदेशों का अतिक्रमण करके राज्यपाल निम्नलिखित नियमावली बनाते हैं :-

उत्तरांचल अधीनस्थ अभियन्त्रण सेवा (आपातकालीन सीधी भर्ती) (प्रथम संशोधन)
नियमावली, 2003

1. संक्षिप्त नाम, प्रारम्भ और विस्तार-

- (1) यह नियमावली उत्तरांचल अधीनस्थ अभियन्त्रण सेवा (आपातकालीन सीधी भर्ती) (प्रथम संशोधन) नियमावली, 2003 कही जायेगी।
- (2) यह तुरन्त प्रवृत्त होगी।
- (3) नियम 5(4) का प्रतिस्थापन :

उत्तरांचल अधीनस्थ अभियन्त्रण सेवा (आपातकालीन सीधी भर्ती) नियमावली, 2001 में निम्नलिखित स्तम्भ-1 में दिये गये वर्तमान नियम-5(4) के स्थान पर स्तम्भ-2 में दिया गया नियम प्रतिस्थापित कर दिया जायेगा :-

स्तम्भ-1
वर्तमान नियम

5(4)-लिखित परीक्षा में प्राप्त अंकों की गणना साक्षात्कार में प्राप्त अंकों को जोड़ते हुए चयन करने के लिए की जायेगी।

स्तम्भ-2
एतद्वारा प्रतिस्थापित नियम

5(4)-चयन करने के लिए लिखित परीक्षा में प्राप्त अंकों और साक्षात्कार में प्राप्त अंकों को जोड़ा जायेगा।

परन्तु सम्बन्धित विभाग के चयनित अभ्यर्थियों की प्रवीणता सूची बनाने के लिए ऐसे अभ्यर्थियों को जिन्होंने सम्बन्धित विभाग में प्रशिक्षुता की अवधि पूर्ण कर ली हो, चयन के लिए लिखित परीक्षा में प्राप्त अंकों एवं साक्षात्कार में प्राप्त अंकों के अतिरिक्त 10 अंक और दिये जायेंगे।

आज्ञा से,

आलोक कुमार जैन,
सचिव।

टिप्पणी-राजपत्र, दिनांक 23-08-2003, भाग 1 में प्रकाशित।

[प्रतिलिपि सूचनार्थ प्रेषित-]

पी०एस०यू० (आर०ई०) 04 कार्मिक/353-16-09-2003-1000 (कम्प्यूटर/रीजियो)।

050 31070300